



महामना शिक्षण संस्थान

(भाऊराव देवरस सेवा न्यास)



“ आर्थिक दृष्टि से कमजोर एवं मेधावी विद्यार्थियों के लिए निःशुल्क पूर्ण आवासीय IIT (JEE) / NEET (PMT) कोचिंग प्रकल्प ”

Website : www.mahamanasansthan.org

पत्रांक : 118-2025-26

दिनांक : 01.05.2025

आवेदन प्रक्रिया- (2025-26)

❖ निःशुल्क सुविधाएं :-

महामना शिक्षण संस्थान द्वारा विद्यार्थियों को निःशुल्क छात्रावास, भोजन, पुस्तकालय, कंप्यूटर, इंटरनेट, आधुनिकतम पाठ्य सामग्री एवं कक्षा 11 एवं 12 की संस्कारयुक्त शिक्षा के साथ-साथ **Rubics Rosturm Coaching Institute** द्वारा IIT(JEE)/NEET(PMT) की तैयारी कराई जाती है। विद्यार्थियों के सर्वांगीण व्यक्तित्व विकास पर विशेष ध्यान दिया जाता है, जिससे उनके अंदर राष्ट्र प्रेम एवं जन कल्याण की भावना का संचार हो सके। इसके अतिरिक्त आई.आई.टी. एवं मेडिकल के पूर्व छात्र जो वर्तमान समय में समाज में अपना महत्वपूर्ण स्थान रखते हैं, विषय विशेषज्ञों तथा भारतीय प्रशासनिक सेवा के वरिष्ठ अधिकारियों के द्वारा संस्थान के छात्र / छात्राओं का निरंतर मार्गदर्शन किया जाता है। अभी तक संस्थान से निकले 50 से अधिक छात्र -छात्राएं देश एवं प्रदेश के प्रतिष्ठित संस्थानों से बी.टेक/ एम.बी. बी.एस की उच्च शिक्षा प्राप्त कर रहे हैं। उनके उच्च शिक्षा हेतु भी संस्थान द्वारा आर्थिक सहायता के साथ-साथ राष्ट्रीय महत्व के संस्थानों में विभिन्न कार्यशालाओं के माध्यम से निरंतर करियर मार्गदर्शन प्रदान की जाती है। हर्ष का विषय है कि संस्थान के प्रथम बैच के विद्यार्थी उच्च शिक्षा में अध्ययनरत रहते हुए बहुराष्ट्रीय कंपनियों में अच्छे पद पर चयनित हो चुके हैं।

❖ आवेदन हेतु अर्हताएं :-

- केवल वे ही छात्र-छात्राएं प्रवेश परीक्षा हेतु आवेदन कर सकते हैं, जो हाईस्कूल परीक्षा वर्ष 2025 में 80% से अधिक अंक प्राप्त कर उत्तीर्ण हुए हैं, तथा कक्षा 11वीं में इसी वर्ष विज्ञान वर्ग (PCM/PCB) प्रवेश लेने वाले हैं।
- परिवार की वार्षिक आय (सभी स्रोतों से) रुपये 3,50,000/- (तीन लाख पचास हजार रुपये) से अधिक न हो।

❖ संस्थान द्वारा निर्धारित प्रवेश प्रक्रिया :-

- संस्थान की आवेदन प्रक्रिया पूर्णतया ऑनलाइन है।
- प्रवेश प्रक्रिया अत्यंत ही सरल, स्वतः स्पष्ट एवं पारदर्शी है। ऑनलाइन आवेदन प्रपत्र भरने में मात्र 10 मिनट लगेंगे।
- प्रवेश परीक्षा हेतु ऑनलाइन आवेदन करने की प्रक्रिया **01 मई 2025** से संस्थान की वेबसाइट www.mahamanasansthan.org पर उपलब्ध है।
- प्रवेश परीक्षा हेतु ऑनलाइन आवेदन की अंतिम तिथि **05 जून 2025** है।
- प्रवेश परीक्षा हेतु प्राप्त आवेदनों में से लिखित परीक्षा हेतु अर्ह छात्र / छात्राओं की सूची संस्थान की वेबसाइट पर दिनांक **08 जून 2025** तक जारी होगी। वेबसाइट पर जारी सूची में जिन छात्र / छात्राओं का नाम होगा वे ही लिखित परीक्षा में सम्मिलित हो पाएंगे।



- लिखित परीक्षा दिनांक 15 जून 2025 दिन रविवार को सरस्वती विद्या मंदिर वरिष्ठ माध्यमिक विद्यालय, सेक्टर क्यू, अलीगंज, लखनऊ- 226024 में प्रातः 10:00 बजे से 1:00 बजे तक होगी।
- आवेदन पत्र ऑनलाइन ही भरे जाएंगे, फॉर्म को भरने के लिए कंप्यूटर (डेस्कटॉप/ लैपटॉप) का ही उपयोग करें। कृपया आवेदन प्रपत्र मोबाइल द्वारा न भरे। जरूरी हो तो नजदीकी जन सेवा केंद्र, साइबर कैफे की सहायता लें। आवेदन सबमिट करने के तुरंत बाद प्रिंट आउट प्राप्त करें। अन्य किसी प्रकार से भेजे गए आवेदन स्वीकार नहीं किए जाएंगे।
- आवेदन प्रपत्र सबमिट (Submit) करते ही आपके मोबाइल नंबर पर सफल आवेदन का सन्देश प्राप्त होगा, तथा आवेदन में दिए हुए ईमेल पर आवेदन प्रपत्र की एक पीडीऍफ़ कॉपी प्राप्त होगी। वैकल्पिक रूप से अपने ईमेल से भी आवेदन प्रपत्र का प्रिंट निकाल सकते हैं।
- लिखित प्रवेश परीक्षा में IIT(JEE)की तैयारी करने वाले विद्यार्थी कक्षा 9 व 10 स्तर की विज्ञान, गणित तथा NEET(PMT) की तैयारी करने वाले विद्यार्थी विज्ञान, जीव विज्ञान से संबंधित प्रश्न पूछे जाएंगे। सभी छात्र-छात्राएं प्रवेश परीक्षा में सफलता हेतु अच्छी तैयारी करके ही आएँ।
- लिखित परीक्षा का मॉडल पेपर (PCM/PCB) दोनों वर्गों हेतु वेबसाइट पर एडमिशन (Admission) फोल्डर में उपलब्ध है।
- नीट परीक्षा 2027 देने के लिए आवेदन करने वाले अभ्यर्थियों का जन्म 31 दिसंबर 2010 के बाद न हुआ हो।
- लिखित परीक्षा का परिणाम लिखित परीक्षा के 1 सप्ताह के भीतर वेबसाइट पर अपलोड किया जाएगा। इसके पश्चात साक्षात्कार की तिथि, समय, एवं स्थान वेबसाइट पर सूचित किया जाएगा।
- साक्षात्कार के समय चयनित अभ्यर्थियों को नीचे लिखे अभिलेखों की मूल प्रति लाना अनिवार्य होगा।
- साक्षात्कार में सफल छात्र / छात्राओं की सूची वेबसाइट पर अपलोड की जाएगी।
- साक्षात्कार में सफल छात्र/छात्राओं के भौतिक सत्यापन हेतु संस्थान के सदस्यों द्वारा छात्र/छात्राओं के घर / परिवार का भौतिक मूल्यांकन करने के बाद अंतिम रूप से चयनित छात्र/छात्राओं की लिस्ट वेबसाइट पर जारी की जाएगी।

-: आवश्यक प्रपत्र :-

❖ लिखित परीक्षा कक्ष में निम्नलिखित प्रमाण पत्रों के सत्यापित छायाप्रति साथ लाना अनिवार्य है।

- वेबसाइट में भरे आवेदन पत्र का प्रिंट आउट।
- कक्षा दसवीं बोर्ड परीक्षा की प्रधानाचार्य द्वारा सत्यापित मार्कशीट।
- कक्षा दसवीं का अंक प्रमाण पत्र (यदि बोर्ड ने जारी किया हो)
- आय प्रमाण पत्र (तहसीलदार द्वारा जारी)



- आपके क्षेत्र के दो प्रतिष्ठित व्यक्तियों (प्रधानाचार्य, ग्राम प्रधान, नगर पंचायत/ नगरपालिका अध्यक्ष, सभासद, रजिस्टर्ड चिकित्सक या राजपत्रित अधिकारी आदि) द्वारा संस्तुति/अनुशंसा पत्र उनके लेटर पैड पर बनवा के लाएं।
- आधार कार्ड (मूल एवं छाया प्रति)
- अपनी पासपोर्ट साइज दो फोटो।

❖ महत्वपूर्ण सूचनाएँ :-

- चयन संबंधित संपूर्ण प्रक्रिया में संस्थान के चयन समिति द्वारा लिया गया निर्णय ही अंतिम माना जाएगा।
- संस्थान में विद्यार्थियों के द्वारा मोबाइल का प्रयोग पूर्णतया वर्जित है।
- आवेदन प्रपत्र भरते समय किसी भी समस्या के लिए हमें हिंदी/अंग्रेजी में ई-मेल query.mmss@gmail.com पर कर सकते हैं। आप के समस्या का समुचित समाधान संस्थान द्वारा अविलम्ब किया जायेगा।
- प्रवेश प्रक्रिया या संस्थान के बारे में जानकारी के लिए या किसी तकनीकी समस्या हेतु संवाद करने के लिए हम ईमेल माध्यम को ही प्रोत्साहित करते हैं।
- यद्यपि संस्थान और चयन प्रक्रिया से सम्बंधित सभी जानकारी वेबसाइट पर उपलब्ध है, तथापि अधिक जानकारी हेतु अथवा विशेष परिस्थितियों में अधोलिखित दूरभाष का प्रयोग कार्यालय अवधि (10:00 AM-05:00 PM) में कर सकते हैं।

-:सम्पर्क सूत्र :-

कार्यालय महामना शिक्षण संस्थान :-

ईमेल-आई.डी :- query.mmss@gmail.com

दूरभाष नंबर :- 0522 4623028

महामना शिक्षण संस्थान, 962 पं०-दीनदयाल उपाध्याय नगर, अर्जुनगंज,
लखनऊ - 226002

